

శ్రీలంక అధ్యక్షుడితో ద్వైపాక్షిక చర్చలు జరిపిన ప్రధాన మంత్రి (ఏప్రిల్ 05, 2025)

ఏప్రిల్ 05, 2025

కొలంబోలోని అధ్యక్ష సచివాలయంలో శ్రీలంక అధ్యక్షుడు గౌరవనీయ అనురా కుమార దిసనాయకతో ప్రధానమంత్రి ఈరోజు ఉత్పాదక సమావేశం నిర్వహించారు. చర్చలకు ముందు, స్వాతంత్ర్య కూడలి వద్ద ఘనంగా స్వాగతం లభించింది. 2024 సెప్టెంబర్లో అధ్యక్షుడు దిసనాయక పదవీ బాధ్యతలు స్వీకరించిన తర్వాత శ్రీలంకకు అధికారిక పర్యటన చేసిన మొదటి విదేశీ నాయకుడు ప్రధాన మంత్రి.

2. ఉమ్మడి చరిత్రలో పాతుకుపోయిన మరియు బలమైన వ్యక్తుల మధ్య సంబంధాల ద్వారా నడిచే ప్రత్యేక మరియు సన్నిహిత ద్వైపాక్షిక సంబంధాలను మరింతగా పెంచుకోవడంపై ఇరు నాయకులు పరిమిత మరియు ప్రతినిధి బృందం స్థాయిలో వివరణాత్మక చర్చలు జరిపారు. కనెక్టివిటీ, అభివృద్ధి సహకారం, ఆర్థిక సంబంధాలు, రక్షణ సంబంధాలు, సయోధ్య, మత్స్యకారుల సమస్యలలో సహకారాన్ని వారు సమీక్షించారు. భారతదేశంకి చెందిన నైబర్హుడ్ ఫస్ట్ పాలసీ మరియు విజన్ మహాసాగర్లో శ్రీలంకయొక్క ప్రాముఖ్యతను ప్రధాన మంత్రి పునరుద్ఘాటించారు. శ్రీలంక ఆర్థిక పునరుద్ధరణ మరియు స్థిరీకరణకు సహాయం చేయడానికి భారతదేశం యొక్క నిరంతర నిబద్ధతను ఆయన తెలియజేశారు.

3. చర్చల తర్వాత, ఇద్దరు నాయకులు వర్చువల్గా అనేక ప్రాజెక్టులను ప్రారంభించారు. వీటిలో శ్రీలంక అంతటా మతపరమైన ప్రదేశాలలో ఏర్పాటు చేయబడిన 5000 సోలార్ రూఫ్టాప్ యూనిట్లు మరియు దంబుల్లాలో ఉష్ణోగ్రత-నియంత్రిత వేర్హౌసింగ్ సౌకర్యం ఉన్నాయి. 120 మెగావాట్ల సాంపూర్ణ సౌర విద్యుత్ ప్రాజెక్టు ప్రారంభోత్సవానికి జరిగిన భూమి పూజ కార్యక్రమంలో వారు వర్చువల్గా పాల్గొన్నారు.

4. తూర్పు ప్రావిన్స్లో ఇంధనం, డిజిటలైజేషన్, రక్షణ, ఆరోగ్యం, బహుళ రంగాల సహాయం రంగాలలో ఏడు అవగాహన ఒప్పందాలను ఇరువురు నేతలు పంచుకున్నారు. ట్రింకోమలీలోని తిరుకోణేశ్వరం

ఆలయం అభివృద్ధి, అనురాధపురలో పవిత్ర నగర ప్రాజెక్టు, నువర ఎలియాలోని సీతా ఎలియా ఆలయ కాంప్లెక్స్ అభివృద్ధికి ప్రధాన మంత్రి మద్దతును ప్రకటించారు. సామర్ల్య నిర్మాణం మరియు ఆర్థిక మద్దతు రంగాలలో, ఏటా అదనంగా 700 మంది శ్రీలంక పౌరులకు శిక్షణ ఇవ్వడానికి సమగ్ర ప్యాకేజీ మరియు రుణ పునర్నిర్మాణంపై ద్వైపాక్షిక సవరణ ఒప్పందాల ముగింపు కూడా ప్రకటించబడ్డాయి. రెండు దేశాల ఉమ్మడి బౌద్ధ వారసత్వాన్ని దృష్టిలో ఉంచుకుని, అంతర్జాతీయ వేసక్ దినోత్సవ వేడుకల కోసం గుజరాత్ నుండి బుద్ధుని పవిత్ర అవశేషాలు శ్రీలంకకు ప్రయాణమవుతాయని ప్రధానమంత్రి ప్రకటించారు. అవగాహన ఒప్పందాలు మరియు ప్రకటనల జాబితాను ఇక్కడ చూడవచ్చు.

కొలంబో

ఏప్రిల్ 05, 2025